

اُردو زبان میں اسلامی علوم *

پروفیسر نذیر احمد

اُردو زبان اپنی بعض خصوصیات کی بنابری جس درجہ مقتاہے، اس کی مثال ہندوستان کی کوئی دوسری زبان پیش نہیں کر سکتی۔ اولاً اس زبان کی تشکیل ایک مخصوص نتیج پر ہوتی۔ اس کے بنیادی اصول یعنی افعال، فناائر اور حروف تو خالص ہندی ہیں، لیکن اسماں اکثر عربی، فارسی، ترکی اور دوسری ہندوستانی زبانوں کے ہیں۔ یہ بات بھی قابل ذکر ہے کہ عربی فارسی کے اساماں اکثر وہی ہیں جو ہندوستانی فارسی میں رائج تھے اور اپنی اصل سے خاصے متغائر ہو چکے تھے اور جو متغاير نہیں ہوئے تھے عرصے سے یہاں رائج ہونے کی وجہ سے وہ بھی ہندوستانی عنصر ہی شمار ہوتے ہیں۔ دوسری خصوصیت یہ ہے کہ یہ ہندوستان کے کسی مخصوص علاقے سے متعلق ہو کر نہیں رہ گئی۔ شمال، جنوب، مشرق اور مغرب ہر جگہ بولی اور سمجھی جاتی ہے۔ جو لوگ اس زبان کی تاریخ سے واقف ہیں وہ جانتے ہیں کہ چودھویں صدی کے ربیع الاول میں بعض سیاسی مصالح کی بنابری شمالی اور جنوبی ہند کے باشندوں کے مل جل کر رہنے کی صورت پیدا ہوئی تو یہ منتظر کز زبان وجود میں آئی اور تقریباً ایتنی صدی تک دکن میں ترقی کے مدارج طے کرتی رہی۔ اس کے بعد اس کا مرکز شمالی ہند قرار پایا۔ چنانچہ یہ کہنا غلط نہ ہو گا کہ اردو سے زیادہ کوئی دوسری زبان اتنے وسیع علاقے میں بولی یا سمجھی نہیں جاتی۔

اُردو زبان کی ترویج و ترقی میں مختلف مذاہب اور مختلف علاقوں کے لوگوں کا حصہ

ہے۔ مسلمانوں کے علاوہ ان میں ہندو، سکھ، عیسائی سبھی شامل ہیں۔ یہ ایسی حقیقت ہے جس کے متعلق بہت کچھ لکھا جا چکا ہے۔ جو لوگ اس موضوع سے دلچسپی رکھتے ہیں، ان کے لئے ڈاکٹر محمد عزیز صاحب کی محققانہ تصنیف "اردو کی تاریخ میں اسلام کے علاوہ دیگر مذاہب کا حصہ" بڑی دلچسپ ثابت ہوگی۔

اردو کے ایک ماہ الامتیاز و صفت کا ذکر کسی قدر تفصیل کے ساتھ کرنا چاہتا ہوں۔ اس زبان نے ہندوستان کی ملکی اور قومی ضرورت کو جس خوبی کے ساتھ پورا کیا ہے وہ کسی اور زبان کے حصہ میں نہیں آئی۔ لیکن اس سلسلے کی تفاصیل ہماری موجودہ گفتگو کے دائرے سے باہر ہیں۔ فی الحال اس طبک کی مذہبی ضرورت کا ذکر کسی قدر تفصیل کے ساتھ کیا جاتا ہے۔ ہندوستانی مسلمانوں کی مذہبی ضرورت دراصل اس گفتگو کا اصل موضوع ہے لیکن اس سے قطع نظر اس زبان کے ذریعے دوسرے مذاہب کی ضرورتیں جتنی پوری ہوئیں وہ بڑی تیزی انجیز ہے۔ مثلاً اس زبان میں ہندو، بودھ، چین، عیسائی، موسیٰ دغیرہ مذاہب پر متنا واقر لڑپر موجود ہے وہ قابل توجہ ہے اس موقع پر ڈاکٹر محمد عزیز صاحب کی قابل قدر کتاب کے ساتھ ڈاکٹر عبد الحق کی زیر نگرانی ترتیب دی گئی کتاب "قاموس الکتب اردو" کا حوالہ ضروری ہے جس کے آخری سو صفحات میں اسلام کے علاوہ دوسرے مذاہب سے متعلق اردو کتابوں کی فہرست شامل ہے اس کا خلاصہ یہ ہے :

عیسائیت و یہودیت :

ترجم توریت مقدس : ۱۸۔ تفاسیر : ۴۔ یہودیت : ۳۔ ترجم انجیل : ۱۱۔ تفسیر : ۹۔ عیسیوت : ۵۔ بخاریہ بائیل : ۳۔ عبادات : ۵۔ مزامیر : ۳۔ مذہبی نظیں : ۳۔ تعلیمات : ۱۹۔ تبلیغ و وعظ : ۱۸۔ مسیحی اخلاقی : ۱۳۔ سوانح میسح : ۱۴۔ حواریین : ۷۔ میزان ۱۸۹۱ کتب -

ہندو، چین اور بودھ مذاہب :

ترجم وید مقدس : ۸۔ تعلیمات وید : ۱۱۔ فلسفہ ویدانت : ۱۰۔ پران : ۱۲۔ جگتی ۱۵

شاستر : ۳ - اپنہ شد : ۹ - اخلاق : ۱۲ - ساگر : ۱۲ - پر کاش : ۷ - ہندو تصرف : ۷ -
 سمرتی : ۸ - یوگ : ۱۲ - گیا مہاتم : ۹ - اپدیش : ۸ - گیتا : ۵۸ - ہندو مت : ۱۲۹ - دصرم :
 ۱۹ - بہرہم چاریہ : ۳ - مہا بھارت : ۱۸ - گیان : ۱۶ - کنھا : ۹۱ - ناماین : ۳۴ - آر پیٹ :
 ۶۶ - بدر مت : ۱۵ - جین مت : ۲۰ - چرت : ۱۰ - بکیر فتحر - سکھ مت : ۳۸ - بدر بھر
 سماج : ۱۲ - دیو سماج : ۲ - رادھا سوامی مت : ۳ ————— میزان ۲۸ کتب
 ظاہر ہے کہ یہ دو نوع فہرستیں اس لحاظ سے ممکن نہیں ہیں کہ ان میں وہ کتابیں شامل نہیں جو
 ایک دوسرے کی تائید اور رد میں لکھی گئی ہیں جن کی تعداد بہت زیاد ہے۔ اسی طرح وہ
 منتشر مقالے اور مفاسدیں بھی اس فہرست سے خارج ہیں جو غائب رسالوں اور جملوں نیں
 ہر زمانے میں شائع ہوتے رہتے ہیں۔ اس کے باوجود یہ فہرستیں کیا بلحاظ کمیت اور کیا
 باعتبار کیفیت موجودہ ہندوستان میں اردو کے اپنے مقام پر اگر فخر خواں ہوں تو
 موجب حیرت نہ ہوگی۔

اردو زبان کی معجمہ اور خصالوں کے ایک تابیل توجہ خصوصیت یہ ہے کہ اس
 میں جتنا اسلامی ادب موجود ہے اتنا عربی و فارسی میں بھی مشکل سے مل سکے گا۔
 عربی زبان میں چونکہ بنیادی آخذ ہیں اس لئے اس کو نظر انداز کر سکتے ہیں مگر فارسی
 کے ادب کا پہلا اردو کے مقابلے میں یقیناً بلکار ہے گا۔ گویا اردو واضح طور پر اس مقام
 پر پہنچ چکی ہے جہاں وہ عربی فارسی کی علیف قرار دی جا سکتی ہے۔ اگر عربی و فارسی کی
 تحصیل قائم اسلامی علوم کے آخذ تک رسالی کی صافی ہے اور ترکی سے ان علم کے
 ذخائر کی کلید حاصل ہو جاتی ہے جو صدیوں سے ترکی کے کتاب خانوں کی زیست
 ہیں تو اردو کی تحصیل علوم اسلامی کے ایسے ایسے موضوعات سے روشناس کرائے گی
 جو سوائے ہندوستان اور اردو زبان کے اور کہیں نہیں مل سکتے۔ اردو کے علم اسلامی
 کی یہ بڑی اہم خصوصیت ہے۔

علوم اسلامی کے علاوہ عربی و فارسی ادبیات سے متعلق اردو زبان میں گذشتہ ۵۰۰ میں جو کچھ لکھا گیا وہ بھی قابل توجہ ہے۔ فارسی زبان و ادب کے بارے میں خصوصاً اتنا لکھا گیا ہے کہ خود ایران میں اتنا کام نہیں ہوا۔ اگر گذشتہ زمانے میں اہل ہند نے فارسی تذکرے، تاریخیں، فرنگیں اور کتب قواعد لکھ کر فارسی کو مضبوط سنون پر قائم کیا تھا تو موجودہ دفعہ میں اردو کے ذریعے ایسا وقوع تحقیقی اور تنقیدی مواد فراہم کر دیا گیا ہے جو اہل ایران کے لئے رہنمائی کا کام دے سکتا ہے۔ کتابوں اور مستقل تصانیف کا کیا ذکر بخض "اور سینٹل کالج میگزین" میں فارسی زبان و ادب سے متعلق جو مواد پیش کیا گیا ہے وہ موجب صد اتفاق ہے۔

یک افسوس اس کا ہے کہ یہ کارنامے دنیا کی نظروں سے او جمل ہیں اس لئے کہ ابھی اردو میں الاقوامی حیثیت حاصل نہیں کر سکی ہے۔ اس کی وجہ سے یورپی مستشرقین اور عربی و فارسی فضلاً اردو کی ان ذخیروں سے بے خبر ہیں۔ یہ علمی جو تمام تر نادانتگی کی بناء پر ہے عام تحقیقی و علمی معیار کو پست کرتی ہے۔ ممکن ہے جس موضوع پر پورپ یا کسی اور ملک میں تحقیق ہو رہی ہو اس پر ہندوستان میں پہلے ہی تحقیق ہو جکی ہو۔ اس طرح موجودہ تحقیق تغیییع وقت کے مبڑا دلف ہو گی۔ تحقیق کا اصول یہ ہے کہ کسی مسئلہ میں جہاں تک تحقیق ہو چکی ہے، وہ سے محقق کو وہاں سے شروع کرنا چاہیے۔ اگر ہم اردو کی اس حیثیت کو صحیح طور پر پیش کر سکیں تو ایک بڑی جماعت کو اردو کی تحصیل پر آمادہ کر سکتے ہیں۔ یورپی محقق جب علوم اسلامی کے شوق میں عربی فارسی کی تحصیل میں اپنی عمر کا قسمتی حصہ صرف کر سکتا ہے تو کوئی وجہ نہیں کہ وہ اردو زبان کی تحصیل پر مائل نہ ہو۔ اس طرح کا اقدام ایک طرف تو علمی معیار کی بنیادی کا ضامن ہو گا، دوسری طرف اردو کی مقبولیت کی صورت پیدا ہو گی۔ یورپی اور دوسرے ممالک میں جہاں علوم اسلامی کے شاگقین ہیں، اردو مقبول ہو گی اور کچھ ہی دنوں میں یہ زبان عربی و فارسی کے دوسری بدوش یورپی درس گاہوں میں اپنا مقام پیدا کر لے گی۔

اُردو سے بیرونی ہند کے لوگ کتنے ناواقف ہیں اس کا اندازہ ایک واقعہ سے ہو سکے گا یہ بات عرض کی جا چکی ہے کہ فارسی ادب وزبان سے متعلق جتنا تحقیقی اور تنقیدی معاوگ نہ شدہ: جم ۵۰ برسوں میں اُردو میں جمع ہو چکا ہے اس کا پلہ شاید فارسی سے بھاری ہو گا۔ اس کے باوجود اسی دور کے سب سے نامور ایرانی تحقیقی مرزاع محمد بن عبد الوطاب قزوینی نے جنکی زندگی کا بیشتر حصہ درپ میں فارسی کے مسائل کی تحقیق و تدقیق میں لبسا ہوا حسب ذیل بیان میں اُردو وزبان کے بارے میں جس طرح انہمار خیال کیا ہے وہ سمجھتے ہیں نہیں تو مضمونہ ایگر ضرور ہے:

”اگر فاد اور بر بادی کے اس یا جو ج دما جو ج کے خلاف ایک سدنہ تیار کیا گیا تو زیادہ عرصہ نہ گزرنے پائے گا کہ سعدی و حافظہ کی زبان فارسی ایک ایسی خلوط زبان سے بدل جائے گی جو مختلفہ المذاق اور غیر متناسب الاجزاء سے مرکب ہو گی جیسے کہ ہندوستان کی اُردو اور الجزاں کی عربی ہے۔“

ظاہر ہے جو شخص اُردو کو مختلف المذاق اور غیر متناسب الاجزاء سے مرکب تباہ ہے وہ اس کی حقیقت سے کتنا واقف ہو گا اور اس سے اس زبان میں فارسی کے مواد سے شناسائی کیا تو قع کی جاسکتی ہے۔ اس کا واضح نتیجہ ان کے علمی کاموں کے معیار کی پستی کے علاوہ کیا ہو گا۔ اس سلسلے میں بھی دو مثالیں پیش کرنا چاہوں گا۔

ڈاکٹر عبدالغفار قریب اور دوسرے فضلا رئے اور صاحب سالوں میں بڑے شوہر سے یہ ثابت کرنے کی کوشش کی ہے کہ مشنی ”رسف زینخا“ فردوسی کی تصنیف نہیں ہے۔ ان بزرگوں سے بہت پہلے ہمارے ملک کے ماہنماز محقق پروفیسر محمود شیرازی اس موضوع پر ایسا محققانہ اور عالمانہ مقالہ لکھ چکے تھے جس کے سامنے ایرانیوں کے استدلال کمزور اور غیر ضروری ہیں۔ پروفیسر شیرازی ہی نے دیوان افروزی میں تاج الدین روزہ کے کلام کے طلاق کا طرف سب سے پہلے وگن کی آئی سے مذوق پہلے متوجہ کیا۔ انہوں نے جو کچھ لکھا اُردو میں لکھا۔ ایرانی ادبیوں کو جنم نہیں اور آج دیوان افروزی کا جو نسخہ پروفیسر نفیسی جیسے ناضل

کے اعتبار سے شائع ہوا اسی میں تاج الدین رینہ کا خاص اسلام شامل ہے۔ غرض اردو سے
واقفیت کی بدولت تحقیق کا معیار یقیناً بلند ہو گا۔

ہندوستان میں اردو میں جو کچھ موارد اسلامی علوم اور عربی فارسی ادب و زبان سے
متعلق موجود ہے اس کی تھیں آپ کو ہندوستان کی تاریخ اور تہذیب کے معتبر شوابی میں
گے۔ مسلمانوں کے قیام حکومت کے ساتھ ہی ہندوستان اسلامی علوم کا بڑا مرکز بھی ہو گیا۔ لاہور،
ملان، دہلی، جہالت، لکھنؤ وغیرہ مرکزوں ایسے تھے جہاں ہندوستان اور بیرون ہند کے علماء
فضلاء علوم کی تحقیق و تدقیق میں مصروف ہوتے۔ یہ روایت صدیوں تک قائم رہی۔ اسی
وجہ سے دہلی جو دارالسلطنت تھا۔ اس نے علمی اور تہذیبی ترقی کے اعتبار سے بغداد
اور قسطنطینیہ کو بھی دعویٰ کر دیا۔ رفتہ رفتہ ہندوستان کے مختلف حصوں میں نئے مرکزوں قائم
ہوتے گئے۔ مثلاً شمالی ہند میں آگرہ، پٹیالہ، لکھنؤ وغیرہ اور جنوبی ہند میں بیدر، حکرگہ،
بیجاپور، احمدنگر، گول کنڈہ اور حیدر آباد وغیرہ۔ ظاہر ہے علوم اسلامی سے متعلق ان مقامات
پر جو کام ہوتا تھا اس کی زبان فارسی تھی۔

ہندوستان میں گذشتہ چھو سال میں تصنیف کا تمام تر کام فارسی میں ہوتا رہا۔
اسلامی علوم اس سے مستثنی نہ تھے۔ جب فارسی کا زوال ہوا تو رفع ہوا اور اس کی جگہ
ایک نئی زبان اردو وجود میں آئے لگی تو علوم اسلامی کی اجراہ داری اسی کے حصے میں آئی۔
این میں یہ نوزائیدہ زبان اس قابل نہ تھی کہ اس میں علمی مسائل بیان ہوتے لیکن رفتہ
رفتہ یہ اس قابل ہو گئی کہ اس میں ہر طرح کے مسائل اسی صفاتی ہیں، زور اور جوش کے ساتھ
ادا ہونے لگے جس طرح فارسی میں ہوتے تھے۔ اب ہندوستانی علماء نے اسی زبان کو لپنے
اٹھا رہے تھے کا ذریعہ قرار دیا۔ پرانے تہذیبی اور علمی مرکزوں بھی بدلتے
ہوئے تھے اسی مطابق ہندوستانی مسلمانوں نے نئے نئے ادارے قائم کئے جن میں
دارالعلوم فرمیں محل لکھنؤ، دوارالعلوم دیوبند، مسلم لیغیر مٹی علی گڑھ، ندوۃ العلماء لکھنؤ

جامعہ فنا نپہ حیدر آباد، جامعہ طیہہ اسلامیہ خصوصیت سے قابل ذکر ہیں۔ ہن اداروں میں سوائے مسلم پیونورسٹی علی گڑھ کے سب میں ذریعہ تعلیم اردو تھا۔ مسلم پیونورسٹی میں بھی علوم اسلامی کی تربیت اردو ہی رہی۔ بہر حال اب ہندوستان میں علوم اسلامی کی واحد اجراہی دار اردو ہے۔ اس نے فارسی کی ساری قدیم روایتیں برقرار رکھی ہیں اور اسی بنابر ان علوم کے خزانہ کی کلید اسی کے پاس ہے۔

ہندوستان ایک وسیع ملک ہے جس میں مختلف مذاہب، السنہ اور رنگ و نسل کے لوگ آباد ہیں۔ یہاں کی مخصوص ملکی خصوصیت کا اثر مسلمانوں کے طرزِ نظر پر بہت بڑا پڑتا۔ اس فرق کے باوجود یہ بات واضح ہے کہ ہندوستانی مسلمانوں کی تفکیر اسلام بیرون ہند کے مسلمانوں سے کسی طرح کم تر نہ تھی مسلمانوں کی ذہنی سطح کو بلند رکھنے کے بھی متعدد اسباب موجود تھے۔ بخجلہ اور اسباب کے ایک بڑی بات یہ تھی کہ ہندوستان خود ایک بڑی تہذیب اور قدیم علوم کا گھوارہ تھا جس میں علم عقلی کو بڑی اہمیت حاصل تھی۔ مسلمان جب اس سر زمین میں آباد ہوئے تو انہیں ہندوستان کی اس امتیازی خصوصیت کا کچھ نہ کچھ حصہ ملا۔ علاوہ بریں ہندوستان دوسرے اسلامی حمالک سے پہلے یورپ سے آشنا ہوا اور یورپی علوم اور افکار کی شناسائی اس کے نکروفهم کو بلند اور وسیع تر کرنے میں نہایت درجہ معین ہوئی۔ کون نہیں جانتا کہ ڈاکٹر محمد اقبال جو نکری اعتبار سے تمام عالم میں منفرد تھے یورپی افکار و علوم کے کیسے رمز شناس تھے۔ ان کی تحریروں میں ہندی اور یورپی افکار کا ایسا حسین امتزاج ہے جو شاید اس دور کے کسی اور مفکر میں نہیں مل سکتا۔ اس سے واضح ہو جاتا ہے کہ ہندوستانی مسلمان اپنے تفہیم اسلامی میں علاوہ عرب و ایران سے کسی طرح پہنچے نہیں۔ یہی وجہ ہے کہ انہوں نے اسلام کے متعلق جو کچھ لکھا ہے اس میں بڑا وزن ہے۔

ہندوستان کے مسلمانوں کے کچھ مخصوص مسائل تھے جو بیرون ہند کے مسلمانوں سے بڑی

مذہبی اگل تھے۔ مثلاً اتنی بڑی تعداد کہیں اور رہنمی۔ ان میں مختلف عقاید اور فرقوں کے لگتے ہیں میں اختلاف اور اتحاد تھا۔ ان دو فوں کے گرد ہندوؤں کی بڑی اکثریت تھی۔ ان کا اپنا مذہب اور اپنی تہذیب تھی۔ چنانچہ اکثر ہندوؤں اور مسلمانوں کے درمیان اختلاف اور جگہتے بھی ہوتے۔ ویسے یہ اختلاف خواہ مسلمانوں کے مختلف فرقوں کے درمیان ہوں یا ہندوؤں اور مسلمانوں کے درمیان۔ ہر زمانے میں کم و بیش موجود تھے۔ لیکن جب برطانیہ نے ہندوستان پر اپنی حکومت قائم کی تو حکومت کے استحکام کے لئے اس نے اختلاف کو ہوا دی۔ جس کے نتیجے میں ایک طرف ہندوؤں اور مسلمانوں میں اور دوسری طرف مسلمانوں کے اپنے فرقوں کے درمیان شدید قسم کے نزاع اٹھ کر ٹرے ہوئے۔ شیعہ سنی ایک دوسرے کے دشمن ہو گئے، عنفیت اور دہشت کا فتنہ اٹھ کر ٹرا ہوا، دیوبندی اور بریلوی جھگڑے کی بنیاد پڑی، قادیانی اور غیر قادیانی دست و گرباں ہونے لگے، مسلمانوں اور عیسائیوں کے مناظرے چھڑ گئے، آریہ سماجی اور مسلمان ایک دوسرے سے مکراتے لگے۔ غرض، ۵۸۰ء کے بعد ہندوستان ہر قسم کے مذہبی اختلافات کی آماج گاہ میں گیا۔ یہی اختلافات تقویم کے بعد کے روئے فرسا واقعات کی شکل میں نمودار ہوئے۔

ان مذہبی اختلافات سے متعلق اردو میں خاصاً مواد موجود ہے۔ ظاہر ہے اختلافی مسائل پر لکھنے والوں میں یکجا تو ازان کم ہوتا ہے وہ قریق ثانی کے ہذبات کا مشکل احترام کرتے ہیں، اور اس کے دلائل کے وزن کو کرنے کی کوشش کرتے رہتے ہیں۔ لیکن انہی میں کبھی کبھی کوئی معقول آدمی بھی نکل آتا ہے جس کی تحریر میں سمجھ دی ہے معمولیت اور وزن ہوتا ہے۔ اس لئے اردو کے ان مختلف نیہ مواد میں واقع اور قابل توجہ ہائی بھی مل جائیں گی۔ علاوہ بریں اس مضمون میں جو موضوعات زیر بحث آئے ہیں وہ اہم اور فلسفیات و عالماں ہیں اور یہ بھی حقیقت ہے کہ ان موضوعات پر ہندوستان کے علاوہ شاید اور کہیں کچھ نہ مل سکے۔ اگر کچھ دستیاب ہوا تو وہ معیاری اور قابل توجہ نہ ہو گا۔ اردو کے اسلامی علوم کی بھی

خصوصیت اس کفاری و عربی ادب سے متاز کرتی ہے۔ ذیل میں بعض اختلافی مسائل و موضعات کا ذکر کیا جاتا ہے:

شیعہ سنی آویزش

مسلمانوں کے دو بڑے فرقے سنی اور شیعہ ہیں۔ ہندوستان میں شیعوں کا غالبہ تغلیقی دور سے شروع ہوتا ہے۔ شیعہ باوجود قلت تعداد کے تہذیبی اور سیاسی برتری کی وجہ سے فتحے متاز اور اثر انداز رہے ہیں۔ اسی بنا پر ان دونوں فرقوں میں بد ابر آویزش بھی رہی۔ لاب اودھ نے جب لکھنؤ میں ایک آزاد حکومت قائم کی تو اس سے شیعوں کو بڑا ذریغہ حاصل ہوا۔ لکھنؤ اس کا بڑا مرکز قرار پایا۔ اردو کا بھی یہ بڑا ہم مرکز تھا۔ جنماں شیعوں سنیوں کے اختلافات سے متعلق وافر مواد اردو میں جمع ہو گیا۔ اور اس سلسلے میں جن موضوعات پر کتابیں لکھی گئی ہیں ان میں خلافت، امامت، نبوت والامت، عظمت محابہ، خلفائے چہار گانہ، مقام اہل بیت اہل، خلافت حضرت علی، حضرت علی و میں اللہ، شہادت حضرت عثمان، اختلاف حضرت علی و حضرت معاویہ باش فدک، عثمان ذوالنورین، واقعہ کربلا وغیرہ خصوصیت سے قابل ذکر ہیں۔ ان موضوعات اور دوسرے متعلقہ مباحثت پر اردو میں جتنا مواد ہے اتنا کسی اور زبان میں نہیں۔ حتیٰ کہ ایران بھی اس سے بچے ہے۔ وہاں سنی تقریباً مفقولہ ہو چکے تھے، آویزش اور مقابلے کا کوئی سوال نہیں تھا، اسی بنا پر وہاں کیک طرف نظر سے پیش ہوا ہے جس میں شدت اور تلمیخ طلبی ہے۔ ہندوستان میں خواہ شیعہ کی طرف سے کوئی چیز لکھی گئی یا سنی کی طرف سے دونوں میں زور استدلال موجود ہے۔ ان کا خوف تھا کہ اگر ان کے دلائل کمزور ہوں گے تو فرقہ ثانی اس تحریر کے پرچمے اڑا دے گا۔ اس اندیشئے مصنفین کے معیار تحریر کو برقرار رکھا۔ اگرچہ بعض تحریروں میں اعتدال سے اختلاف طاہے ہے لیکن معقول اور معتدل ادب کی بھی کمی نہیں ہوا سکتی۔ ڈاکٹر عبدالحق مرحوم کی فہرست میں اس سلسلے کی، ۴۰ کتابوں کا نام درج ہے۔

قادیانی وغیر قادریانی اختلاف :

مرزا غلام احمد قادیانی کے پیرو قادریانی اور احمدی کہلاتے ہیں۔ مرزا صاحب خود بڑے پائے کے مصنف تھے، انہوں نے اپنے دعویٰ کی تایید میں متعدد کتابیں لکھیں۔ ان کے علاوہ میں مرزا الشیرالدین محمود احمد نے بھی بہت سی کتابیں تصنیف کیں۔ قاموس الکتب "میں ان کی ۲۵ کتابیں اور مرزا غلام احمد کی ۸ کتابیں مذکور ہیں۔ کتابوں کی تعداد اور ان کے موضوعات سے ان بدوں حضرات کے مرتبے کا اندازہ ہو سکتا ہے۔ ایک طرف مرزا صاحب اور ان کے پیرو قادریان کی تصدیق میں زور تکمیل کھا رہے تھے تو دوسری طرف عام علمائے اسلام نے ان کی رد میں بڑا محافظ قائم کر کھا تھا اور ان کی طرف سے متعدد کتابیں شائع ہو رہی تھیں۔ ان کے موضوعات حقیقت ثبوت، مسئلہ ختم ثبوت، تہجی تشریعی وغیر تشریعی، سیع موعود، تعلییب سیع قسم کے نازک اور بنیادی مسائل تھے۔ ان سے متعلق قدیم زمانے میں بھی بکجا مواد نہیں ٹلے گا۔ اس لئے اردو کے اس سلسلے کے مواد کی بڑی اہمیت ہے اور جو کام ان مواد کو نظر انداز کر کے ہو گا وہ یقیناً اتنہ رہے گا۔ ظاہر ہے ہندوستان کے علاوہ جہاں بھی ان موضوعات پر کام ہو گا اور ان کے لوگوں کو اردو سے ناقص ہونے کی بنا پر اس مواد سے استفادہ کی کوئی صورت نہیں ہوگی۔ قاموس الکتب "میں اس سلسلے کی ۱۱۳ کتابیں درج ہیں۔

فرقة وہابی وغیر وہابی :

وہابی اور طریق کے نہیں ایک سیاسی دوسرے مذہبی۔ سیاسی وہابی وہ بیان جنہوں نے انگریزوں کے خلاف انیسویں صدی کے اوائل کے بعد بڑا محافظ قائم کر لیا تھا۔ ان میں سید احمد شہید اور شاہ اسماعیل شہید کی شخصیتیں نہایت ممتاز ہیں۔ یہ بزرگ تحریک آزادی کے پڑتے حلیبہ دار اور مجاهد تھے اور ۱۸۵۷ء کی تحریک سے قبل انہوں نے انگریزوں سے جس طرح تک لی وہ تحریک آزادی کی تاریخ میں بہتر یاد رکھی جائے گی۔ ان حضرات کو علام میں بدنام اور ان سے علام کو بدین کرنے کی خوف سے اس تحریک کو انگریزوں نے وہابی تحریک کے نام سے مسموم کر دیا۔ اس تحریک سے متعلق کئی نہایت بڑی عالمانہ اور محققانہ کتب میں لکھی جا چکی ہیں

مگر اسے صرف اس لحاظ سے اسلامی ادب میں جگہ مل سکے گی کہ ان بزرگوں کا مقصد ہندوستان میں ایک عادل مسلم حکومت کا تیام تھا۔ ان میں بیشتر وہی تھے جو تقلید شخصی کے تائلنے پر ہوتے کی وجہ سے غیر مقلد کہلاتے تھے۔ مگر چونکہ ان کا رجحان سیاست کی طرف تھا اس لئے ان کو منہجی وہابی یا غیر مقلد سے الگ سمجھا جاسکتا ہے۔ یہ آخر الذکر جماعت صرف تقلید شخصی کی نظر کرتی ہے۔ چونکہ ہندوستان میں مقلدین کی بھاری اکثریت ہے اس لئے دونوں میں اختلاف ناگزیر ہو گیا۔ چنانچہ دونوں فرقے نے اپنے دعوئیں کی تقدیت میں کتابیں تصنیف کیں۔ غیر وہابی، وہابیوں یعنی غیر مقلدوں پر صرف یہ الزام رکھتا کہ یہ لوگ ائمہ اربعہ کی اتنی تعظیم نہیں کرتے جیتنی کے وہ مستحق تھے۔ غیر مقلدوں ان کے متعلق کہتے کہ ان میں بدعت پیدا ہو گئی ہے۔ غرض تقلید شخصی جیسے نازک مسائل پر طریقہ کے بڑے بڑے لوگوں نے انہمار خیال کیا ہے جو مہماں و قیع اور قابل مطالعہ ہے۔ یہ سارے کا سارا معاوادار دوہی میں ہے۔ ان موضوعات سے دلچسپی رکھنے والے کو اردو کے ان ذخائر سے استفادہ ناگزیر ہو گا۔ قاموس الکتب” میں اس سلسلے کی ۲۱۶ کتابیں درج ہیں۔

دیوبندی و کریمی فرقے:

حنفیوں کے دو بڑے فرقے ہی ہیں۔ دنوں میں کوئی بیانادی اور اصول اختلاف نہیں۔ صرف چند فروعی اختلاف ہیں جن کو اتنا طول دیا گیا ہے کہ انہیں اصولی اختلاف قرار دے دیا ہے۔ موضوعات؛ بدعت، میلاد یا قیام میلاد، زیارت، فاتحہ اور دوسرے رسم ہیں۔ چونکہ ان کے موضوعات اتنے اہم نہ تھے اس لئے ان کتابوں کا انداز سخن عالمانہ و محققانہ نہیں ہے۔ اس سلسلے میں بڑی کتابیں بھی کم ہیں۔ چھوٹے چھوٹے رسالوں کی بہتیات ہے جن میں فرقہ ثانی پر کریک علی کے لئے گئے ہیں۔ اس تحریک کا تعلق خواص سے زیادہ عوام سے ہو گیا تھا اس لئے اکثر کتابیں عوامی اور عامیانہ بذیبات سے پڑتی ہیں۔ البتہ بعض کتابیں جو مستند علمائی ہیں جن کی تعداد کم ہے، بہت مفید اور درخور توجہ ہیں۔ بہر حال وہی چند تصنیف ہیں جن پر اور وہ

ادب بجا طور پر فخر کر سکتا ہے اور وہی مطالعہ کے لائق بھی ہیں۔

فرقة مہدویہ :

سید محمد جوں پوری جو اس فرقے کے بانی ہیں، جوں پور کے رہنے والے تھے لیکن ان کا مذہب دکن میں بہت رائج ہوا۔ چنانچہ کچھ دلائل تو احمد نگر کامسرکاری مذہب بھی رہ چکا تھا، ولیے دکن کے مختلف حصوں میں اس فرقے کے لوگ مل جائیں گے۔ بعد میں اس مذہب کی بعض اصولی کتابیں اردو میں بھی لکھی گئیں۔ اس فرقے کے خلاف اردو میں تصانیف بہت کم ہیں۔ مہدوی ادب اور اردو میں ہے اس میں دوسرے اسلامی فرقوں سے چھپڑ بجا طور پر ہیں ہے۔ اسی سلسلے کی بعض کتابیں ابھی تلمی شکل میں ہیں جو اس کے ماتنے والوں کے پاس محفوظ ہیں۔ مہدویوں نے سید محمد جوں پوری کو مہدوی موعود قرار دیا تھا، اس لئے ان کی تحریروں میں ”مہدوی موعود“، ”شیخ موعود“ وغیرہ مسائل کی بحث طبق ہے، بہر حال مختصر ادب ہونے کے باوجود نظر انداز کردیتے کے قابل ہیں۔

ارباب عقل (معنی متكلمین) :

اس جماعت کو کسی نام سے یاد کیجئے، متكلمین کہئے، معتزلہ کہئے، ارباب عقل و ارباب فلسفہ کہئے، مسلمانوں میں یہ لوگ ابتداء ہی سے موجود تھے۔ جو نہ بھی امور میں عقل کی برتری کے قائل تھے۔ وہ اسلامی معاشرے کو عقل سے پر کرتے۔ اس لئے ان کے پہاں فلسفیاتِ موشیگانی اور معنی آفرینشی پائی جاتی ہے۔ ان کا موضوع نگر عرب کے مذاق کے موافق نہ تھا، یہ بیشتر بھی ذہن ہے، عربوں کا میدان عمل اور ان حضرات کا نکر، بہر حال خالص علمی اعتبار سے ان م الموضوعات کی بڑی اہمیت ہے۔ وہ موضوعات اس طرح کے تھے:

بھیسم خداوندی، صفت و ذات خداوندی، عدل، جبر و اختیار، غلط قرآن
امکان کذب، معراب جسمانی و رومنی، تصور بہشت و دوزخ وغیرہ۔
فی النفس یہ بڑے جاذب توجہ موضوعات ہیں۔ اردو میں ان پر کافی لکھا گی

ہے۔ اگرچہ قطعی طور پر نہیں کہا جا سکتا کہ اُردو کی تابیں عربی و فارسی کے مقابلے میں کس پانے کی ہیں، لیکن ان کتابوں کی کثرت، ان موضوعات کی مقبولیت کی دلیل ہے۔ میر عالیٰ اگرچہ یہ غالباً ہندوستانی موضوع نہیں بھر بھی علاجے ہند کی اس سلسلے کی کوشش نظر انداز نہیں کی جا سکتی۔ "قاموس الکتب" میں اس موضوع پر ۵۵ کتابیں درج ہیں۔

امباب حدیث و منکرین حدیث:

حدیث کی تحقیق و تلقین جو خود آنحضرت صلی اللہ علیہ وآلہ وسلم کے ساتھ غیر معقول شغف کا نتیجہ ہے، مختلف فرزن کی موجود ہے۔ روایۃ کا سلسلہ اور علم اسحاق الرجال صرف حدیث کی تحقیق کے جذبے سے پیدا ہوا اور یہ علم ایسا مہتم باشان ہے جس کی مثال کہیں اور نہیں مل سکتی۔ میرے نزدیک مکروہ سے مکروہ حدیث کے سلسلے میں جو حقائق ملتے ہیں وہ دنیا کے بڑے بڑے مستند فتاویٰ میں نظر نہیں آتے۔ میری مراد یہ ہے کہ جو حدیث بیان ہوئی ہے اس کا کوئی نہ کوئی راوی ضرور ہے اور وہ راوی ایسا ہے جس کا حال آج بھی محفوظ ہے۔ لبکن اتفاقات کا کروہ حدیث بھی کئی روایۃ سے نقل ہوئی ہے۔ آپ ذرا آج سے ہزار ڈیڑھ ہزار سال کے کسی واقعے کو لیں، ہم صر اور معتبر شہادت جو اس وقت تک کسی نہ کسی شکل میں باقی رہے اس کے ملنے کا کیا ذکر، سو دو سو برس بعد کی کوئی معتبر شہادت میسر نہیں آتی اور ہم محض شہرت عام کی بناء پر اس واقعے پر لقین کامل رکھتے ہیں۔ لیکن اگر آپ مکروہ ترین حدیث سے اس واقعے کا مقابلہ دیانت داری سے کریں تو آپ جس بات پر یعنی قطعی رکھتے ہیں وہ اس حدیث کے پیش نظر یہ حقیقت نظر آئے گی۔ لیکن اس کے باوجود خود مسلمانوں میں ایک طبقہ ایسا ہے جو حدیث کی حقانیت کا منکر ہے۔ میہاں اہل حدیث کی حیات میں کچھ نہیں کہنا ہے لیکن یہ بات قابل ذکر ضرور ہے کہ یہ حضرات حدیث کے متعلق ایک ایسا قطعی معیار قائم کرنا چاہتے ہیں جو حقیقت

کامل کو جنایت کے۔ یہر حال منکرین حدیث نے حدیث کے ابطال میں اور ارباب حدیث نے اس کے احتراق میں بڑے بڑے کمال دکھائے ہیں۔ چونکہ موضوع نہایت عالمانہ ہے اس لئے اس سلسلے کی کتابوں میں استدلال کا طرز بھی عالمانہ اور محققانہ ہے۔ یہی وجہ ہے یہ کتابیں بڑی معیاری ہیں۔ موجودہ دور میں خصوصاً پنجاب میں اس سلسلے میں کافی لکھا گیا ہے اور جو لکھا گیا ہے وہ سب اردو میں ہے۔ اس اعتبار سے اردو کا دامن وسیع ہو گیا ہے۔ جو ان موضوعات سے دلچسپی رکھتے ہیں ان کے لئے اس سلسلے کی اردو کتابوں کا مطالعہ ناگزیر ہے۔ اردو میں جو مواد ہے وہ یقیناً عربی و فارسی سے زیادہ ہے گو عربی میں اس سلسلے کے لیے وقیع مآخذ میں۔

آریائی مناظر سے:

ہندوستان کے آریہ سماجیوں اور مسلمانوں کے بڑے مذہبی مناظر سے ہوئے اور دونوں نے اپنے نقطہ ہائے نظر اردو میں پیش کئے۔ آریہ سماجیوں کا مرکز لاہور تھا جہاں اردو کا بڑا جد جا تھا۔ اس بنابر مناظر سے اور مقابلے کی زبان اردو ہی قرار پائی۔ اردو میں اس سلسلے کا کافی مواد ملتا ہے۔ لیکن اس میں انتہا پسندی ضرور ہے۔ اس طرح کے مناظروں کے اہم موضوعات وحدانیت و رسالت، تنزیل قرآن ختم نبوت، عقیدہ قیامت، مسئلہ تنازع وغیرہ تھے۔ ظاہر ہے کہ یہ موضوعات نہایت فلسفیانہ تھے اور اس بنابر مہبت اہم ہیں۔ اور لکھنؤ والوں نے بھی مسبوط استدلال سے اپنے نقطہ نظر کی تصدیق کرنے کی کوشش کی ہے۔ ”قاموس الکتب“ میں اس سلسلے کی ۱۱۱ کتابوں کا فہرست ہے۔ ظاہر ہے اس سلسلے کا کوئی مطالعہ ان کتابوں کو غائر نظر سے دیکھے بغیر مکمل اور اطمینان بخش نہیں ہو سکتا۔ یہ موضوع غالباً ہندوستانی ہے اور اس میں ہندوستانی نقطہ نظر دونوں فرقے کی کتابوں میں موجود ہے۔

عیسائی اور مسلمان :

ہندوستان میں عیسائی مذہب کی تبلیغ و ترویج مشنریوں کے ذریعے ہوتے
منبوط و نظم کے تحت ہوتی رہی۔ جب ان کی تبلیغ کا رخ مسلمانوں کی طرف ہوا تو علماء
نے روک ڈوک کی۔ اس نتیجے میں فرقیین میں مناظرے ہوئے۔ ان تحریری اور تقریبی
مناظروں اور مقابلوں کے موضوعات مسئلہ ختم نبوت۔ تنزیل قرآن، تحریف انجلی
استشہاد نبوت خاتم المرسلین اذ توراة و انجلی، تصالیب و تسلیث وغیرہ تھے۔
موضوعات کی اہمیت کی وجہ سے اس سلسلے کی کتابیں کافی قابل توجہ ہیں۔ انگریزی
اور دوسری زبانوں میں عیسائیت اور اسلام کے بارے میں کافی ذخیرہ مل جائے گا
مگر ان اختلافی مسائل پر جتنا مواد اردو میں موجود ہے کسی زبان میں نہ ہو گا۔ اور
عربی و فارسی تو ان موضوعات سے یکسر خالی ہیں۔ یہ ہندوستان کا خاص مسئلہ
ہے تا، اس لئے میہان اس سلسلے کی کتابیں لکھی گئیں۔ "قاموس الکتب" میں ۳۲۲ کتابیں
کامام درج ہے جو متعلقہ موضوعات پر تحریر ہوئی ہیں۔

تصوف :

اسلام کی تبلیغ میں جو طریقہ کار سب سے زیادہ موثر ثابت ہوا وہ تصوف کا تھا۔
ہندوستان میں سب سے زیادہ صوفیوں کی وجہ سے اسلامی پیغام عام ہوا۔ تصوف
ہندوستانی مزاج کے لئے نہایت سازگار تھا اس لئے کہ ہندو مذہب میں قرک دینا
ایک اہم مذہبی فلسفہ تھا اور صوفیوں کی زندگی تارک الدنیا کی سی ہوتی تھی۔ اس لئے
ہندوستان کے باشندے ان کی طرف کچھ کچھ کھنچ کر چلے آتے۔ ان صوفیوں کی زندگی میں
جو کشش تھی وہ حتیٰ کا بیان نہیں ہے۔ بنی نوع کی خدمت اور ان سے محبت ان
کا اہم مشغله تھا۔ اپنی زندگی اور طریقہ تعلیم سے حضرات صوفیہ اسلامی پہنچانہ ہندوستان
کے گوشے گوشے میں چھیلا رہے تھے۔ ظاہر ہے ان حضرات کے مخاطب خواص سے زیادہ

عام تھے اس لئے انہوں نے اپنے وعظ میہاں کی زبانوں میں دیئے ہوں گے۔ بھاوجہ ہے کہ اردو کے ابتدائی نمونے اہمی صوفی بزرگوں کے مکالمات میں مل جاتے ہیں۔ ہندوستان کے جس حصہ میں یہ بزرگ گئے وہاں کی زبان سے ان کی شناسائی کا پتا چلتا ہے۔ بعض صوفی بزرگوں کا خیال ہے کہ مقامی بولی یا ہندوی تصوف کی تعلیمات کے لئے نہایت ساز گار ہے۔ ہم یہاں پڑھرت سید گیسو دراز کا ایک قول نقل کرنے پر اکتفا کریں گے :

کو روز جمعہ ۱۹ رمضان ۱۴۰۲ھ کو ایک مرید نے عرض داشت کی ”چہ سبب است کہ البتہ ذوق صوفیاں درہندوی بیشتر باشد، و در صوت و غزل و قول آن چنان فیض“ آپ نے فرمایا : در حربی خاصہ از آن اوست کہ در درگری نیست اما ہندوی بیشتر زم و مروق کی باہمی و سخن کشادہ لفظتی می شود و آہنگ بروفق او نرم مروق می باشد و گہ کناند و اشارت بخراہی و عجز و انکساری کہ بضرورت مرد صوفی از آنجا بیشتر میں باشد..... تازگی و لطافت و اشارت بمعالمتی درگری باشد کہ جزو ہندوی نتوان گفت و ایں تجھ پر معلوم گردد۔“ ان وجہ سے اردو کی ابتدائی نشوونما میں ان بزرگوں کا خاص مقام رہا ہے۔

جس کا میں ثبوت ڈاکٹر عبدالحق کا اسی عنوان کا رسالہ فراہم کرتا ہے۔ بعد کے صوفیوں نے اردو سی کو اپنے وعظ و نصائح کے لئے منتخب کیا اور اسی میں تصنیف و تالیف کرنے لگے۔ ابتدائی صوفیانہ رہنم کی نظم و نثر کی سینکڑوں مثالیں دکنی اردو میں ملتی ہیں جن میں سے اکثر چھپ بھی گئی ہیں۔ یہ بھی تاریخِ ادب اردو کا ایک اہم واقعہ ہے کہ اس کی پہلی نشری تصنیف ”معراج العابقین“ ہے جو سید گیسو دراز کی طرف منتسب کی جاتی ہے۔ اگرچہ یہ انتساب کافی معتبر قرآن کی بنیاد پر ہےں پھر بھی چونکہ سید صاحب کامیلان اردو کی طرف تھا، یہ کوئی بعید از قیاس ہات نہیں کہ ان کی کوئی تصنیف اردو زبان میں مل جائے۔

اُردو کی زندگی کی ایک بڑی مدت، دکن میں گذر جاتے کے بعد اس کا مستقر شمالی ہند قرار پاتا ہے۔ یہاں بھی اس زبان نے اپنا روایت قائم رکھی اور صوفی بیرون گول کے ہامقوں پر وان چڑھتی رہی۔ یہ ضرور ہے کہ یہاں صوفیوں کے علاوہ اور دوسرے حضرات نے بھی تصنیف و تالیف کا سلسلہ اسی زبان میں جاری کیا برخلاف دکن کے جہاں کی بیشتر ابتدائی تصنیف صوفیاء اور اخلاقی رنگ کی ہیں۔

ان اسباب کی بنابر اردو کی ترقی کی ایک اور صورت صوفیہ کی کوشش کی شکل میں نکل آئی اور رفتہ رفتہ اس میں سیکڑوں صوفیاں کتابیں لکھی گئیں جن میں سے بعض میں تصوف کے متعلق یقیناً نہیں اور قابل توجہ باقیں مل جائیں گی۔ اور ادھر چند برسوں میں تصوف پر بعض فضلاوں نے ایسی معرکہ آرا کتا ہیں لکھی ہیں جن کی مثال فارسی میں نہ ملے گی۔ میرے دوست پروفیسر غلیق احمد نظماً کی تاریخ مشائخ چشت بعض اعتبار سے شاید اس موضوع پر سب سے بہتر کتاب ثابت ہو جس کی مثال کسی اور زبان میں مشکل ہی سے دستیاب ہو سکے گی۔ «قاموس الکتب» میں ۱۹۵۱ صوفیاں کتابوں کی فہرست درج ہے۔

اس کے ساتھ اس حقیقت کا اعتراف کرنا ناگزیر ہے کہ تدبیم زمانے سے تصوف کا جو سرمایہ اُردو میں ہے اس میں کوئی بڑا امتیازی کا رنگ ناممکن ہے۔ دراصل یہ سارے پندوں نصائح اور وعظوں و تبلیغ کے مجرموں ہیں جن میں بڑے مسائل اور عالمانہ طرز استدلال کا فقدان ہے۔ اس اعتبار سے اردو کا صوفیانہ سرمایہ فارسی کے مقابلے میں ہلکا ہے۔ لیکن بیسوی صدی کے تنقیدی اور تحقیقی سرمائے میں جن میں بیشتر طوبی مقالات اور چند کتابیں ہیں کافی محققانہ اور قابل توجہ مواد فراہم ہو گیا ہے۔

سطور بالا میں جو کچھ عرض کیا گیا ہے اس سے یہ ظاہر کرنا مقصود ہے کہ ہندوستان کا اسلامی اردو ادب بعض خصائص کے اعتبار سے یہ روشن ہند کے اسلامی ادب سے منفرد ہے۔ اور اس ادب کا یہ امتیاز اس کے اپنے ملک کے جغرافی، سیاسی اور مذہبی

حالات کا مرہجن منت ہے۔ یہ حالات کسی دوسرے اسلامی ملک میں نہ تھے، اس بناء پر دہلی کے اسلامی ادب میں یہ خصائص نہ پیدا ہو سکے۔ چنانچہ جیسا کہ اوپر بیان کیا جا چکا ہے اسلامی ادب کے ساتھ ہمارا یہ ادب فالصلع ہندوستان کی پیلوار ہے اور اس ملک کی کوئی گھری چھاپ اس پر موجود ہے۔ قادیانی مذہب سے متعلق کوئی کتاب ہو رہا یا مہدوی فرقہ سے، آری یہ سماج کے رد میں کوئی کتاب ہو رہا عیاشیت کے، سب ہندوستان سے متعلق تھے اور یہ سب ہندوستانی ادب ہو گا۔

اوپر جن عوامل کا ذکر ہوا ہے ان میں سے بیشتر اختلافی ہیں۔ اس سے یہ نتیجہ لکھنا صحیح نہ ہو گا کہ اردو کا سارا سرمایہ اختلافی امور سے پڑتا ہے۔ ان اختلافی مسائل کے ذکر سے صرف یہ ظاہر کرنا مقصود ہے کہ اردو ادب میں جو اسلامی علوم ہیں ان کی چند ایسی خصوصیات ہیں جو اور کمیں نہیں پائی جاتیں۔ اور اسی امتیاز کی بنیاد پر وہ ادب نہایت وقیع اور درخور توجہ ہے۔ ہم یہ اشارہ کر چکے ہیں کہ ہندوستان صدیوں تک اسلامی علوم کا بہت بڑا مرکز رہا ہے۔ ان مراکز میں ایشیا کے مختلف ممالک کے چونی کے علماء رہ چکے ہیں۔ اس روایت کا سلسلہ دلیل تک باقی رہا۔ اس کے نتیجے میں ہمارے علماء کا اسلامی علوم میں درک بیرون ہند کے علماء سے حیران رہتا۔ اور آخر انیسویں صدی سے دلویند، ندوۃ العلماء اور دوسرے بڑے عربی مدارس نے تمام اسلامی ممالک کی مذہبی ضرورت کی کفالت کی۔ سکرینڈ، بخارا، ترکی، عراق، شام، عرب، مصر، اندونیشیا، افغانستان، چین، تبت اور دوسرے ممالک کے سینکڑوں تشنگان علم انسانی سرچشموں سے سیراب ہوتے ہے ہیں۔ اگر ان مدارس کی علمی روایات یا معیار میں انخطاط ہوتا تو ان کی یہ عالمگیر شهرت باقی نہیں رہ سکتی تھی۔ ان عربی اور ورنی مدارس کے ساتھ مسلم یونیورسٹی علی گلہ اور جامعہ طیہہ اسلامیہ دریلی کا ذکر یہی محل نہ ہو گا۔ اگرچہ یہ دونوں ادارے علوم

اسلامی کے بڑے مراکز نہیں ہیں، یہاں اسلامی علوم کے ساتھ سائنس اور ٹیکنالوجی اور دوسرے فنون کی تعلیم دی جاتی ہے، لیکن یہاں کے سارے طلباء کو اسلامی روایات و خصوصیات سے آشنا اور متیند ہونے کا موقع ملتا ہے۔ ان اداروں کی یہی خصوصیت بیرون ہند کے تشنگان علم کو یہاں پہنچ کر لاتی رہی ہے۔

اس سے اندازہ کیا جاسکتا ہے کہ ہندوستان میں اسلامی علوم کا پایہ مقابله کجھی فروٹر نہیں رہا۔ ادھر چند برسوں سے ہمارے معیار میں کچھ فرق نظر آ رہا ہے۔ مگر ہبھات صرف اپنی علوم سے مخصوص نہیں۔ یہ عالمگیر صورت حال ہے جو سائنس اور ٹیکنالوجی کی بے پناہ اور ناگزیر کشش سے پیدا ہو رہی ہے۔

یہ عرض کیا جا چکا ہے کہ ہمارے علماء کی تصنیف کا معیار دوسرے ممالک کی تصانیف سے پست نہیں۔ اگر کسی طرح یہاں کے متبحر علماء کے افکار کا مقابلہ بیرون ہند علماء کے افکار سے کر سکتے تو ہمارا دعویٰ بہت قوی ہو جاتا۔ ظاہر ہے کہ ایک تعاریقی مقامے میں اس کا موقع نہیں۔ البتہ گذشتہ دور کے چند صاحب فکر نہیں کوئی مولانا ناقسم، سر سید احمد خاں، مولانا شبیلی تعمانی، ڈاکٹر اقبال، مولانا اشرف علی، سید سلیمان ندوی، مولانا ابوالکلام آزاد، مولانا حسین احمد مدفنی، البر الاعلیٰ مودودی۔ الی المحسن علی ندوی وغیرہ ممتاز ہیں، ان کی تصانیف کا مقابلہ اسلامی ممالک کے کسی عالم کی تصانیف سے کر لیں تو معلوم ہو گا کہ ان کی اسلامی تفکیر کا کیا مرتبہ ہے۔

ہندوستان کی بڑی بدستوری ہے کہ ہمارے یہاں ایسے تحقیقی ادارے ہے جہاں کسی ایکیم کے تحت بڑے کام اجتماعی طور پر انجام پاسکیں، وجود نہیں رکھتے۔ اسی میں کسی اور کا قصور نہیں، تقصیر صرف کام کرنے والوں کی ہے کہ ہندوستان کے تحقیقی اداروں کی طرف سے جتنے کام انجام پاسکتے ہیں، ان سے کہیں زیادہ کام الفرادی طور پر بخوبی کاوشوں سے ہو سکا ہے۔ نتیجہ یہ ہے کہ کام جس معيار کا ہو سکتا تھا ناگزیر کوتا ہیوں کی وجہ سے نہیں

ہو سکا۔ بالکل یہی صورت اسلامی علوم سے متعلق اداروں کی ہے۔ ہندوستان میں ان علوم سے متعلق جو ادارے ہیں، یہاں کے کام انہی کے رہیں منت نہیں بلکہ اشخاص نے الفرادی طور پر اعلیٰ کتابیں لکھی ہیں۔ اس کے باوجود چند قابل توجہ ادارے ایسے ہیں جن کے ذریعے اہم کتابیں معرض وجود میں آئیں۔ ان میں میرے نزدیک سب سے مشہور ادارہ دار المصنفین اعظم گڑھ کا ہے۔ اس ادارے کے بانی مولانا شبیل نجتے۔ ان کی توجہ سے ادارے نے بڑی ترقی کی۔ ادارے کے اغراض میں اسلامی علم کے لیے سچے اسکالر کی نگرانی، اسلامی تاریخ سے متعلق کتابیں لکھنا اور چاپنا اور "معارف" نام کا ایک علمی و ادبی رسالہ شائع کرنا تھا۔ بڑی خوشی کی بات ہے کہ یہ ادارہ کم و بیش ۹۶ سال سے اپنے مقاصد مہایت کامیابی کے ساتھ پورا کر رہا ہے۔ "معارف" کی ۹۲ جلد کا آخری شمارہ اس وقت پیش نظر ہے۔ مہایت مدت کا مقام ہے یہ رسالہ مولانا شبیل کے خواب کی عملی تعمیر ہے اور جس اعلیٰ معیار کے ساتھ ان کے زمانے میں تکتا تھا اور جس کو مولانا سید سليمان ندوی مرحوم نے بڑی تابیاں لکھتی تھی، اب شاہ معین الدین احمد ندوی کی افادات میں اس کی وہی روایت برقرار ہے۔

دار المصنفین نے تاریخ اسلامی کی جتنی خدمت کی ہے اس سے ہندوستان اچھی طرح متعارف ہے۔ اس ادارے نے آغاز قیام سے اس وقت تک ۹۲ کتابیں شائع کی ہیں ان میں سلسلہ سیرۃ النبی، سلسلہ سیر الصحاہ و سیر الصحابیات، سلسلہ تاریخ اسلام جن میں ہر ایک متعدد جلد وال پر مشتمل ہے ابتدئے حد مقبول ہو چکے ہیں۔ ان میں سے ہر ایک کے نہ چلتے کتنے ایڈیشن تکل چکے ہیں اور سیرۃ النبی کی بعض جلد وں کے ترکی، فارسی اور دوسری زبانوں میں ترجمے بھی ہو چکے ہیں۔ "شعر العجم" اور "عمر خیام" بھی فارسی ترجمہ ہو چکی ہیں۔ یہ بات بلا خوف۔ تردید کی جا سکتی ہے کہ جن مونographs پر یہ کتابیں ہیں، ان پر ان سے زیادہ جامع کتاب نہیں مل سکتی۔ "سیرۃ النبی" کے چھ حصے میں جن کی خاتمت

کئی ہزار صفحوں کی ہے۔ دراصل ان کے مطالعے سے مصنفین کے تجزی علی اور طرز استدلال کی داد دی جاسکتی ہے۔

ظاہر ہے کہ دارالمصنفین کی نہ تاریخ بیان کرنے کا موقع ہے اور نہ اس کی تضییب خوانی مقصود ہے۔ دراصل یہ عرض کرنا ہے کہ اس ادارے نے اسلامی تاریخ اور متعلقہ علوم کی جو خدمت انجام دی ہے اس کی مثال کسی ایک ادارے کے ذریعے پیش نہیں کی جاسکتی۔

ہندوستان کا ایک دوسرا ادارہ جس کی خدمات بہت وقیع ہیں ندوۃ المصنفین درجی ہے۔ اس کے مقام درج ہیں جو دارالمصنفین کے ہیں۔ اس نے تاریخ اور علوم سے متعلق متعدد معروک آرائیاں شائع کی ہیں۔ اس کا ایک بلند پایہ ماہوار مجلہ برصان کے نام سے شائع ہوتا ہے جس میں منہاہیت معیاری تحقیقی اور تنقیدی مضمون تاریخ اسلام وغیرہ سے متعلق نکلتے ہیں۔ ندوۃ المصنفین البتہ ریسرچ اسکالر کی اس طرح تحریکی نہیں کرتا جس طرح دارالمصنفین میں ہوتی ہے۔ اسی وجہ سے اوال ذکر کی لعین کتابیں بین خود ادارے کے لوگوں کی نہیں ہیں۔ لیکن ملک کے مستند مصنفوں کا تعاون اس ادارے کو حاصل ہے اس بنا پر اس کی شائع کردہ کتابیں بڑی معیاری ہیں۔ پروفیسر نظاہی کتابیں مشائخ چشت اور مولانا سعید احمد اکبر آبادی کی کتبیں اسی ادارے نے چھاپی ہیں۔

ایک تیسرا ہم ادارہ جس نے اردو میں اسلام پر بڑی وقیع کتبیں چھاپی ہیں ادارہ ثقافت اسلامیہ لاہور ہے۔ اس ادارے نے باہرہ سال میں بڑی اہم کتبیں چھاپی ہیں جو اپنے معیار کے اعتبار سے ہر جگہ و قوت کی نظر سے دیکھی جائیں گی۔ ان اہم مطبوعات میں حکمت رومی، تشبیہات رومی، اسلام کا نظریہ حیات، مسئلہ اجتہاد، افکار غزالی، مرگزنشست غزالی، افکار ابن خلدون، مقامہ سنت، پیغمبرہ النانیت، اسلام اور موسیقی، مسئلہ تعدد ازدواج، تحدید نسل، اجتہادی

مسئلہ، حکماء تقویم کا فلسفہ اخلاق، تاریخ تصنوف، اسلام اور رداواری، سیاست شرعیہ، اسلام میں عدل و احسان، تاریخ جمہوریت، مرسید اور اصلاح معاشرہ، اسلام کی بنیادی حقیقیں، اسلام اور مذاہب عالم، اسلام میں حقیقت نسوان، اسلام کا نظریہ تاریخ، دریں نظرت، عقام النائیت، قرآن اور علم جدید، تہذیب اور تمدن اسلامی وغیرہ قابل ذکر ہیں۔

ان کتابوں کے علاوہ یہ ادارہ ایک ماہوار رسالہ بھی شائع کرتا ہے جس میں اسلام سے متعلق تحقیقی مضامین شامل ہوتے ہیں۔ اسی رسالے کی بارھویں جلد سامنے ہے۔ جن موضوعات پر یہ کتابیں ہیں، ان پر میرے خیال میں سب سے مستند مواد انہی کتابوں میں ہے۔

ان چند اداروں کے ذکر کے بعد اردو زبان میں اسلامی علوم و مذہب سے متعلق جو سرمایہ ہے اس کا ایک مختصر جائزہ پیش کیا جاتا ہے۔ یہ جائزہ ڈاکٹر عبدالحق مرحوم کی مرتبہ قاموں الکتب پر مبنی ہے جس میں مذہب اسلام سے متعلق ۱۰۹۱۲ کتابوں کی فہرست درج ہے۔ کتابوں کی آنی بُری تعداد دیکھنے کے بعد ڈاکٹر موصوف نے بالکل صحیح لکھا:

”فہرست کے دیکھنے کے بعد اندازہ ہو گا کہ ہماری زبان و ادب کا وامن لکھا وسیع ہے اور یہ بھی کہ اس زبان میں خاص طور پر مذہب اسلام کے لکھا وسیع ہے اور یہ بھی کہ اس زبان میں خاص طور پر مذہب اسلام کے بارے میں اب تک جو ذخیرہ فراہم ہوا ہے، شاید دنیا کی کسی زبان میں ہو۔“ باشپورہ اس زبان کو عربی و فارسی و ترکی کے برابر کا درجہ نہ ملتا افسوس اور تعجب کی بات ہے۔ اس کی ذمہ داری اردو و ادان حضرات کے سر ہے۔ جو اردو ادب کی اس سیاست انجیز خصوصیت کو عام کرنے کی صورت میں نکالتے۔ ڈاکٹر صاحب مرحوم نے اپنے مواد کو ۱۲۰ عنوان کے تحت پیش کیا ہے۔ قلیل میں

کتاب کے سارے عنوان میں تعداد کتب کے پیش کئے جاتے ہیں۔ اس سے آپ اردو ادب کے اس سرمائی کی دسعت، ہمہ گھری اور افادت کا نجوبی اندازہ لگا سکتے ہیں۔ رہایہ کہ ان کتابوں میں اسلامی تفکیر کتنی ہے تو اس کے متعلق تصرف یہ کہا جا سکتا ہے کہ جب ہندوستان علامہ عربی میں کچھ لکھتے ہیں تو وہ عرب اور ایران اور دوسرے ممالک میں قدر کی نگاہوں سے دیکھے جاتے ہیں، اس لئے ان کی اردو کی تحریریں اور بھی زیادہ وقیعہ ہوں گی۔ اپنی مادری زبان میں اٹھار خیال میں زیادہ پختگی، سخیدگی اور وقار ہوتا ہے۔ وعدۃ جائیے ہمارے ملک کے نوجوان عالم مولانا ابوالحسن علی ندوی کی مثال ہمارے سامنے ہے۔ وہ عرب اور دوسرے اسلامی ممالک میں کتنے معقول ہیں، اس کا اندازہ اس بات سے ہو گا کہ ان کا مرتب کردہ سفرنامہ عرب ممالک میں چھپ چکا ہے اور کہ یونیورسٹی کے (57/137) پروفیسر اور یونیورسٹی کی مجلس عاملہ کے رکن ہیں۔ ان کا جتنا احترام ہو رہا ہے وہ کسی سے پرشیدہ نہیں ہے ان کی مقبولیت کاراز ان کے علم کی پختگی اور افکار کی گہرائی میں مضمرا ہے، جس کا اندازہ الٰہ عرب نے ان کی لعفن کتابوں کے مطالعے اور زبانی گفتگو سننے سے کیا ہوا گا۔ اگر وہ مولانا کی اپنی زبان میں تصنیف کی ہوئی کتابیں پڑھ سکتے تو انہیں مولانا کے علم کی دسعت کا صحیح اندازہ ہوتا۔ دوسری خال مولانا ابوالاعلیٰ مودودی کی ہے۔ وہ عالم اسلام میں اپنا اسلامی تکریم طالعہ کی وجہ سے بہت قابل احترام مانتے جاتے ہیں۔ ان کی لعفن کتابیں عرصہ ہوا فارسی اور عربی میں منتقل ہو چکی ہیں۔ انہوں نے اسلام کو جسی طرح موجودہ دوسرے مسائل کی روشنی میں سمجھا ہے وہ انہی کا حصہ ہے۔ اس اعتبار سے عالم اسلام میں ان کی مثال آج تک مشکل ہی سے مل سکے گی۔

ظاہر ہے یہ بحث صرف دو عالموں کے ذکر پر ختم نہیں ہو سکتی۔ اس کا سلسلہ کافی دور تک چلا گیا ہے۔ فی الحال یہ گفتگو صرف اردو زبان کے علوم اسلامی کی اجمالی فہرست پر ختم کر دی جاتی ہے۔

ڈاکٹر عبدالحق مرحوم کے مقرر کئے ہوئے عنوان یہ ہیں ۔

| | | | |
|------|-------------------|-----|--------------------|
| ۲۱۳ | ترجم قرآن | ۵۹ | |
| ۲۰ | تفاسیر سورہ | ۸۶ | تجوید |
| ۱۹ | تفاسیر الآیات | ۱۳۲ | تفاسیر قرآن |
| ۱۳ | مقدمة تفاسیر | ۷ | اصول تفسیر |
| ۱۴ | كتب حدیث شیعہ | ۳۹ | تبلیغات قرآن |
| ۱۹ | اصول حدیث | ۲۳ | احکام القرآن |
| ۲۱ | اسمار رجال | ۹۹ | قصص القرآن |
| ۲۰ | تاریخ تدوین حدیث | ۹ | سرزمین قرآن |
| ۲۲ | متعلقات حدیث | ۱۶ | علوم القرآن |
| ۲۳ | عقائد | ۱۹ | امباز القرآن |
| ۱۳۵۳ | عقائد امامیہ | ۱۱ | دھی اور الہام |
| ۱۵۳ | فقہ | ۳ | اسباب النزول |
| ۵۰ | صلوٰۃ | ۵ | نائج و منسوخ |
| ۲۳ | سیام | ۱۰ | خصوص القرآن |
| ۶۲ | زکوٰۃ | ۱۰ | فسائل قرآن |
| ۳۰ | حج | ۱۰ | ادعیہ قرآن |
| ۵۳ | خطبات جمع و عیدین | ۱۰ | لغات القرآن |
| ۵۹ | قرآن، مسائل میراث | ۲۸ | خیزش آیات القرآن |
| ۴۲ | نکاح و طلاق | ۱۱ | نہرست مفہومیت قرآن |
| ۲۵ | ربا | ۱۵۶ | مباحث قرآن |
| | سماع | ۱۵ | |

| | | | |
|-----|-------------------------|------|-------------------------|
| ۱۳ | فتادی | ۱۱ | معارف قرآن |
| ۱۳ | فتادی جواز میلاد و فاتح | ۱۹ | تاریخ جمیع و ترتیب قرآن |
| ۱۰ | نقر شافعی | ۳ | تاریخ مفسرین |
| ۲۱۳ | نقر امامیہ | ۲۵۶ | احادیث |
| ۱۳ | اصول فقرہ | ۹۰ | چهل حدیث |
| ۲۹ | دروس قرآن | ۱۰ | علم فقرہ |
| ۳۰۸ | سیرت النبی | ۹ | تاریخ فقرہ و فقیہ |
| ۲۳۵ | میلاد النبی | ۳۵۵ | الکلام |
| ۲۶ | نورنامہ | ۱۵ | مسئلہ علم غیب |
| ۱۸ | مبشرات | ۵۸ | حشر و نشر |
| ۴ | نسب نامہ آنحضرت | ۸۶ | اسلامی اخلاق |
| ۵۳ | معراج نامے | ۲۳ | اسلامی معاشرت |
| ۳۰ | شائل | ۲۶ | اسلامی تمذیب و تدنی |
| ۱۳ | خصائص محدثیہ و فضائل | ۳۰ | اسلامی معاشیات |
| ۱۶ | اخلاق النبی | ۱۰۷ | نسائیات |
| ۳۵ | معجزات | ۱۱۹۵ | تعویف |
| ۲۴ | ونمات نامہ | ۱۸۵ | وعظ |
| ۱۳ | صلوٰۃ و سلام | ۵۸ | لقاپری و خطبات |
| ۱۵۱ | سیر | ۱۲۳ | اسلامی سیاستیات |
| ۵۶ | منظوظہ نصاری | ۱۳ | اسلام اور اشتراکیت |
| ۲۲۲ | رد مناظر نصاری | ۳۵ | جهاد |
| ۲۲۷ | | | |

| | | | | |
|------|-----|---------------------|-----|------------------|
| | | | | اسلامی تازوں |
| | | | | تبیغ اسلام |
| | | | | مراعظ |
| | | | | رنی مقالات |
| | | | | رنی مکاتیب |
| | | | | اسلامی تعلیم |
| | | | | احمدیت |
| | | | | رد احمدیت |
| | | | | جدلیات |
| | | | | روبدعات |
| | | | | اماکن |
| | | | | مساہب |
| | | | | ادعیہ امامیہ |
| | | | | اسلامی فرقے |
| | | | | باطلیہ اسماعیلیہ |
| | | | | مہدویہ فرقہ |
| | | | | بہائی مذہب |
| | | | | سخربست |
| | | | | دواوین لغتیہ |
| ۲۹ | ۸۶ | فانڈے | ۸۶ | |
| ۲۱ | ۱۱ | تعیرات | ۱۱ | |
| ۳۶ | ۱۲ | منظوم دینی تھے | ۱۲ | |
| ۴۰ | ۱۲ | ذہبی مشنریات | ۱۲ | |
| ۳۲ | ۵ | مناقب | ۵ | |
| ۲۳ | ۹ | نظیمات | ۹ | |
| ۱۷۶ | ۳۲ | نعتیہ کلام | ۳۲ | |
| ۲۶ | ۲۶۳ | درجیہ و لغتیہ قصائد | ۲۶۳ | |
| ۱۹ | ۱۹۹ | مناجات | ۱۹۹ | |
| ۱۳۵ | ۲۳ | اوراد و ظالف | ۲۳ | |
| ۸۳ | ۲۶۳ | عملیات | ۲۶۳ | |
| ۳۵ | ۳۰ | مکسر | ۳۰ | |
| ۲۲ | ۱۴۱ | علم جفر | ۱۴۱ | |
| ۲۱۶ | ۳۰ | مناظرہ مقلد | ۳۰ | |
| ۱۳۳ | ۲۹ | مناظرہ غیر مقلد | ۲۹ | |
| ۳۰۲ | ۵۱ | رد شیعی مناظرہ | ۵۱ | |
| ۱۹۳۱ | ۱۰۹ | شیعی مناظرہ | ۱۰۹ | |
| ۲۷۴۴ | ۱۶۷ | رد مناظرہ آریہ | ۱۶۷ | |
| ۱۱۱ | ۴۱ | مناظرہ آریہ | ۴۱ | |

یہ فہرست اس لحاظ سے تسلیل ہے کہ اس میں ادھر کے تین سال کی مطبوعات شامل ہیں ہیں۔
دوم بہت سی ایسی کتابیں اور تلمی نسخے ہیں جو مرتب کی دسترسی سے باہر نہیں۔ تیسرا

یہ ان مفید علمی مقاولوں کو حاوی نہیں جو اردو کے مختلف رسالوں میں شائع ہوتے رہے ہیں جو بسا اوقات کتابوں سے بھی زیادہ وقیع اور درخور اعتنائی بروں گے۔ اگر یہ ساری بیزیں اس میں شامل ہو جاتیں تو یہ فہرست اور وقیع نظر آتی۔ لیکن باوجود اس تشکیل کے محض اس فہرست کی بنیاد پر اردو کو دنیا کی بڑی زبانوں کی صفت میں جگہ مل سکتی ہے۔ اگر اس کا مقابلہ دوسری زبانوں کے اسلامی لٹریچر کی فہرست سے کیا جائے تو اردو کی بڑتی کے واضح پہلو نظر آئیں گے۔ اس موضوع سے شفف رکھنے والے حضرات کے لئے بر اکلان اور اسٹوری کی فہرستیں موجود ہیں جن سے وہ حقیقت کا پتا لگا سکتے ہیں۔

گفتگو کا حاصل یہ ہے کہ اردو زبان نے ہندوستان کی عام اجتماعی و قومی ضرورت کو بڑی خوش اسلوبی کے ساتھ پورا کیا۔ لیکن ملک کے مذہبی تقاضے اس زبان کے دریجے جس طرح پورے ہوئے وہ کسی ایک زبان کے حصے میں نہیں آتے۔ یہ تقاضہ کسی ایک مذہب کے ساتھ مخصوصی نہ تھے اسی زبان نے جتنی اسلام کی خدمت کی ہے اتنی ہی دوسرے مذاہب کی کی ہے۔ اردو کی فراخیلی اور بہرگیری کا یہ سب سے بڑا ثبوت ہے۔ دوسری قابل ذکر بات یہ ہے کہ اردو زبان میں جو اسلامی علوم سے متعلق ادب ہے، وہ اپنی کیست اور کیفیت دونوں اعتبار سے عربی و فارسی ادب سے حیرت نہیں اور یہاں کے اسلامی ادب میں جو ہندوستانی عناصر ہیں اس کی وجہ سے یہ ادب نہایت درجہ ہمتاز ہو جاتا ہے۔ اردو میں علوم اسلامیہ کا سرمایہ دریختے ہوئے یہ علم لکانابے جاتا ہو گا کہ اس کو میں الاقوامی درجہ حاصل ہے۔

معلم ساتھی کیا گیا ہے۔ یہ مقالہ بھارت کے ایک رسانے کے لئے بھارت میں رہ کر لکھا گیا ہے اسی وجہ پر
پاکستانی قارئین کو فکن ہے اس کے مارل میں کہیں کہیں اجنبیت خور ہو۔

اسی طرح فرقہ اور مذہبی گروہوں کے متعلق گفتگو میں بھی بعض نکات سے کسی کو اختلاف برداشت
ہے۔ لیکن ظاہر ہے کہ یہ مباحثہ مقامی میں ضمناً آئے ہیں موضع زیر بحث کو منظر رکھ کر دیکھا جائے
تو مقالہ بھیت جوئی مغید اور مہم از معلومات ہے ————— (مدیر)
